

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1380/15 - 2005 පෙරෙවාරි 16 වැනි දා - 2005.02.16

1380/15 ஆம் இலக்கம் - 2005 ஆம் ஆண்டு பெப்புருவரி மாதம் 16 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

அறிவித்தல்

இலங்கைச் சனநாயக சோசலிசக் குடியரசு அரசியலமைப்பின் 44 ஆம் உறுப்புரையின் (1) (அ) பந்தியின் கீழ் எனக்கு உரித்தாக்கப்பட்டுள்ள தத்துவங்களைப் பிரயோகித்து, 1338/9 ஆம் இலக்கமும் 2004.04.28 ஆந் திகதியும் கொண்ட அதிவிசேட வர்த்தமானியில் பிரசுரிக்கப்பட்டு காலத்துக்குக்காலம் திருத்தியமைக்கப்பட்ட அறிவித்தலானது, இந்த அறிவித்தல் திகதியிலிருந்து நடைமுறைக்கு வருமாறு கீழ்க்காணுமாறு மேலும் திருத்தப்படுகின்றது என்பது இத்தால் அறிவிக்கப்படுகின்றது.

சந்திரிகா பண்டாரநாயக்க குமாரதுங்க,
சனாதிபதி.

சனாதிபதி அலுவலகம்,
கொழும்பு 1,
2005, பெப்புருவரி 15.

(அ) “தகவல், ஊடகத்துறை அமைச்சர்” என்ற தலைப்பின் கீழ், நிரல் II இன் இறுதியில், கீழ்க்காணும் சொற்றொடர்களைச் சேர்ப்பதன் மூலம் -

“அச்சு/இலத்திரனியல் ஊடக விளம்பரம் தயாரிப்பு”

“அரசாங்கத்தின் அபிவிருத்திச் செயற்பாடுகள் குறித்து பொதுமக்களை அறிவுறுத்துவதற்கான பிரசார நடவடிக்கைகள்”

“அரசாங்கத்தின் பிரசார நிகழ்ச்சித் திட்டங்கள்”

(ஆ) “மின்வலு, சக்தி அமைச்சர்” என்ற தலைப்பின் கீழ், நிரல் II இன் இறுதியில், “கனியநெய் வள அபிவிருத்தி” என்ற சொற்றொடர்களைச் சேர்ப்பதன் மூலம் -

(இ) 1358/30 ஆம் இலக்கமும், 2004.09.17 ஆந் திகதியும் கொண்ட அதிவிசேட வர்த்தமானியில் பிரசுரிக்கப்பட்டு, திருத்தம் செய்யப்பட்ட அறிவித்தலின் ஆங்கிலப் பிரதியில் “மத்திய மற்றும் சிற்றளவு பெருந்தோட்டக் கைத்தொழில்கள், கிராமிய மனிதவள அபிவிருத்தி அமைச்சர்” என்னும் தலைப்பின் கீழ் நிரல் II இல் காணப்படும் பின்வரும் சொற்றொடர்களுக்குப் பின்னர் “(நுவரெலியா மாவட்டம்)” என்னும் சொற்றொடர்களைச் சேர்ப்பதன் மூலம் -

“கல்வி, நகர அபிவிருத்தி மற்றும் நீர்வழங்கல், நெடுஞ்சாலைகள், சமுர்த்தி மற்றும் வறுமை ஒழிப்பு, சுற்றுலாத்துறை, கைத்தொழில், சுகாதாரப் பாதுகாப்பு மற்றும் போசணை, மின்வலு, சக்தி ஆகிய அமைச்சுக்களுடன் கூட்டிணைந்து செயற்படுவதனூடாக கிராமிய மனிதவள அபிவிருத்தி நிகழ்ச்சித் திட்டங்களைச் செயற்படுத்தல்” என்ற சொற்றொடருக்குப் பின்னரும்,

“கிராமப்புறங்களில் நீர்வழங்கல் மற்றும் சுகாதாரக் கல்விச் சேவைகளை வழங்கலும்” என்ற சொற்றொடர்களுக்குப் பின்னர்.

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.